

55 sena ta' sigurtà

MATUL ix-xahar ta' Mejju qeghdin infakkru l-55 sena mit-twelid tal-ligijiet tas-sigurtà soċjali f'Malta. Ghalkemm kienu ddahhlu fil-pajjiż forom ohra ta' protezzjoni soċjali minn ferm qabel, kien proprju l-Att dwar is-Sigurtà Nazzjonali tas-7 ta' Mejju, 1956, li welled f'pajjiżna l-iskema tas-sigurtà soċjali kif nafuha illum u allura saħħah il-kunċett tal-istat soċjali f'pajjiżna.

Għal din l-okkażjoni hsibt li nagħti harsa lejn il-kisbiet ewlenin f'din il-mixja twila li pajjiżna għadda minna taht gvernijiet suċċessivi.

Is-sigurtà soċjali (1956-1987)

Il-bidu tas-snin 50 kienu raw it-twelid ta' skema mhux regolata ta' assistenza finanzjarja, li kienet magħrufa bhala r-relief, skema li kienet tiggarrantixxi għajna finanzjarja lil familji fil-bżonn li l-kap tagħhom ikun bla xogħol.

Dan l-iżvilupp kien il-preludju għall-Att dwar l-Assistenza Nazzjonali li ddahhal fis-seħħ fl-1956. Dan l-Att kien ipprova għall-ogħti ta' assistenza soċjali u medika – din tal-aħhar kemm fi flus u kemm 'in natura' (in kind). Għal din l-għajna kienu jikkwalifikaw il-kapijiet ta' familja li kienu jkunu bla xogħol u li jew kienu jkunu qed ifittxu x-xogħol jew ma jstgħux jaħdmu minhabba xi kundizzjoni fiżika jew medika, sakemm il-mezzi tagħhom ma kienux jaqbuż certu livell.

Propriu fl-istess żmien, iddahhal fis-seħħ l-Att dwar is-Sigurtà Nazzjonali. Dan l-Att ferm aktar wiesa' kien stabbillixxa skema komprensiva ta' assigurazzjoni soċjali ffinanzjata permezz ta' kontribuzzjonijiet imħallsa mill-haddiem, min ihaddmu u l-Istat. Dan l-Att kien ikopri firxa wiesa' ta' beneficiċċji, għajnuniet u pensjonijiet.

Din l-iskema kienet obligatorja fis-sens li kull min kien jaħdem u min ihaddmu, riedu jikkontribwixxu persentaġġ mill-paga mħallsa flimkien ma' sehem l-Istat. L-iskema kienet tkopri diversi kontingenzi soċjali u kategoriji ta' nies bhala mard, korriment jew mard fuq il-post tax-xogħol, qgħad, romol, orfni, u anzjani. Biex wiehed jikkwalifika għal dawn il-benefiċċji, ried jissodisfa test tal-kontribuzzjonijiet imħallsa. Bl-Att dwar is-Sigurtà Nazzjonali kien gie abolit l-Att dwar il-Kumpens għall-Haddiema, li kont tkel-

limt dwaru gimghatejn ilu. Dan minhabba li d-dispożizzjonijiet tiegħu kienu koperti kompletament fl-Att il-ġdid.

Nistgħu ngħidu li l-iżviluppi fis-sigurtà soċjali f'pajjiżna issa bdew mexjin b'ritmu mgħagħel. Sena biss wara, fl-1957, id-dispożizzjonijiet tal-Att dwar il-Pensjoni tal-Età kienu estiżi għal persuni nieqsa mid-dawl biex b'hekk kienet introdotta l-Pensjoni għall-Għomja liema pensjoni kienet non-kontributorja u bbażata fuq test tal-mezzi identiku għal dak tal-Pensjoni tal-Età.

Fl-1965, fl-Att dwar is-Sigurtà Nazzjonali kienu inkluzi wkoll il-persuni li jaħdmu għal rashom jew li ma kinux impjegati ma' xi hadd. Dan wassal biex dan l-Att issa beda jkopri tista' tghid lill-popolazzjoni kollha Maltija u Għawdxija. Fl-istess sena kienet introdotta wkoll il-Pensjoni kontributorja għall-Invalidità.

L-iżviluppi ewlenin tas-sigurtà soċjali f'Malta 1956-2011

1956 – L-Att dwar l-Assistenza Nazzjonali – introdotta l-għajna soċjali u medika

1956 – L-Att dwar is-Sigurtà Nazzjonali – introdotti firxa wiesa' ta' beneficiċċji, għajnuniet u pensjonijiet kontributorji

1957 – L-Att dwar il-Pensjoni tal-Età estiż għal persuni nieqsa mid-dawl ta' l fuq minn 40 sena (fl-1962 imniżżla għal 14-il sena)

1965 – L-Att dwar is-Sigurtà Nazzjonali estiż għal persuni li jaħdmu għal rashom u introdotta l-Pensjoni għall-Invalidità

1972 – Introdott Bonus Annwali għall-pensjonanti u dawk li jiehdu l-għajna soċjali

1974 – Introdotta l-Allowance tat-Tfal

1974 – Introdotta l-Pensjoni għal Persuni b'Diżabilità

1979 – Introdotta l-Pensjoni taż-Żewġ Terzi u l-Pensjoni Minima Nazzjonali

1979 – Ir-rata tal-kontribuzzjoni tas-sigurtà soċjali ikkalkulata skont id-dhul jew salarju

1981 – Introdott il-Benefiċċju għall-maternità

1986 – L-Assistenza Soċjali estiża għal min jiehu hsieb qarib ma jiflahx

1987 – Id-dispożizzjonijiet legali kollha tas-sigurtà soċjali miġbura f'liġi waħda

1988 – Introdotta l-Allowance tat-Tfal b'diżabilità

1988 – Introdotta l-Allowance ta' Genitur (tneħhiet fl-1996)

1989 – Introdott il-Bonus tal-Familja (tneħħa fl-1996)

1991 – Il-Pensjoni għal Romol estiża għal romol irġiel

1991 – Introdotta l-Allowance Supplimentari għal Orfni

1992 – Introdotta l-Pensjoni



għal Wens

1996 – Il-pensjoni taż-Żewġ Terzi estiża għal min qatt ma hadem wara Jannar 1979

1996 – Riforma fl-Allowance tat-Tfal li bidet tithallas skont il-mezzi

1997 – Żidiet għal min għandu pensjoni tas-servizz

1998 – Tneħħija ta' diskriminazzjoni bejn nisa u rġiel fil-pensjoni tar-romol u l-benefiċċju għal mard

1999 – Tiżdied ir-rata tal-kontribuzzjoni tas-sigurtà soċjali minn 8.3% għal 9.1%

2000 – Tiżdied ir-rata tal-kontribuzzjoni tas-sigurtà soċjali minn 9.1% għal 10%

2001 – Introdotta l-Allowance għal 'fostering'

2007 – Riforma fil-pensjonijiet

2007 – Aktar židiet għal min għandu pensjoni tas-servizz

2007 – Romol li jerġgħu jizzewġu jibqgħu jirċievu l-pensjoni bir-rata tal-pensjoni minima nazzjonali sa hames snin wara ż-żwieġ.

2008 – Pensjonanti tal-irtirar jistgħu jaħdmu irrispettament

mid-dhul mill-impjeg

2008 – Aktar židiet għal min għandu pensjoni tas-servizz

2008 – Rata bażika ta' Allowance tat-tfal imħallsa lit-tfal kollha irrispettament mid-dhul

2011 – Aktar židiet għal min għandu pensjoni tas-servizz

Fl-1972 il-Gvern dahhal għall-ewwel darba l-hlas ta' bonus annwali lill-pensjonanti kollha tas-sigurtà soċjali u lil dawk li jirċievu l-għajna soċjali.

Fl-1974, kienet introdotta għall-ewwel darba l-iskema tal-Allowance tat-Tfal. Ghalkemm din l-iskema kienet inkluzi fl-Att dwar is-Sigurtà Nazzjonali, fir-realtà l-hlas ta' dan il-benefiċċju ma kienx jiddependi fuq il-hlas tal-kontribuzzjonijiet.

Fl-istess sena, iddahhlet ukoll għall-ewwel darba l-Pensjoni għal Persuni b'Diżabilità. Din il-pensjoni kienet non-kontributorja u kienet estiża f'it taż-żmien wara biex tkopri persuni li kienu jsofru minn diżabilità mentali severa jew paralalżi ċerebrali. Dawn id-dispożizzjonijiet kienu estiżi mill-ġdid fl-1975 biex ikunu inkluzi persuni b'diżabilità fiżika

severa.

Bla dubju ta' xejn, l-1979 rat wiehed mill-aktar żviluppi importanti fl-istorja tas-sigurtà soċjali f'pajjiżna. F'Jannar ta' dik is-sena iddahlet fis-seħħ skema ġdida ta' pensjonijiet kontributorji li rrvoluzzjonat il-mod kif tithallas il-pensjoni kontributorja tal-irtirar u tar-romol. Fil-fatt, sa qabel l-1979 il-pensjonijiet kontributorji tal-irtirar u tar-romol kienu bbażati primarjament fuq kemm il-persuna tkun hall-set kontribuzzjonijiet u skont dan imbagħad tithallas rata li tvarja biss skont il-persuna hijiex miżżewġa jew tghix wahedha u skont il-medja ta' kontribuzzjonijiet imħallsa.

Iżda dan inbidel fl-1979 meta għall-ewwel darba kienet introdotta din l-iskema li l-pensjoni mħallsa taħtha ma kinitx tiddependi biss fuq kemm thallsu kontribuzzjonijiet iżda wkoll fuq is-salarju jew paga li l-persuna kellha qabel l-irtirar. Pari passu ma' dan kien introdott l-istess prinċipju fil-każ tal-pensjoni tar-romol (dak iż-żmien għan-nisa biss) bid-differenza li dan kien

soċjali



Soċjali u l-Att dwar is-Sigurtà Nazzjonali.

Is-sigurtà soċjali (1988-2011)

Fl-1988 kienu dahlu fis-sehh żewġ benefiċċji godda – l-Allowance tat-Tfal b'diżabilità u l-Allowance ta' Ġenitur. Kundizzjoni komuni f'dawn iż-żewġ benefiċċji kienet li biex xi hadd ikun intitolat għallhom ried ikun jikkwalifika għall-Allowance tat-Tfal. Madankollu, waqt li fil-każ tal-Allowance tat-Tfal b'diżabilità, din kienet tithallas jekk naturalment it-tifel jew it-tifla tkun ċertifikata li tbat minn diżabilità, fil-każ tal-Allowance ta' Ġenitur din kienet tithallas skont test tal-mezzi.

Fl-1989 kien introdott ukoll benefiċċju ieħor li kien f'forma ta' Bonus għal Familja li kien jithallas lil min kien jirċievi l-Allowance tat-Tfal. Dan il-benefiċċju kien intiż biex ikompli wieżen lill-familja bit-tfal żgħar. Tajjeb li ngħidu li dan il-benefiċċju flimkien mal-Allowance ta' Ġenitur ma baqgħux jithallsu meta kienet saret ir-riforma tal-Allowance tat-Tfal fl-1996.

Fl-1991, id-dispożizzjonijiet legali tal-Pensjoni għal Romol kienu estiżi għal romol irġiel ukoll. Fl-1991 ukoll kienet introdotta l-Allowance Supplimentari għal Orfni. Dan il-benefiċċju kien estensjoni tal-benefiċċju li kien diġà jeżisti għal orfni taht is-16-il sena. Bil-benefiċċju l-gdid b'dew jibbenefikaw orfni li jagħlqu s-16 imma mhux il-21 sena.

Sena wara, fl-1992, bdiet tithallas il-Pensjoni għall-Wens lil persuni mhux miżżewġa li jkunu qed jiehdu hsieb lil xi hadd mill-ġenituri tagħhom li jkun rikoverat permanentement f'sodda jew f'siġġu tar-roti. Din il-pensjoni bdiet tithallas skont test tal-mezzi tal-persuna kuranti.

Fl-1996 kienet saret riforma fil-mod kif tithallas l-Allowance tat-Tfal. Fil-waqt li mill-introduzzjoni tagħha fl-1974 din l-Allowance kienet tithallas, fil-bidu għall-ewwel tlett itfal u eventwalment lit-tfal kollha f'kull familja irrispettivament mid-dhul, fl-1996 l-Allowance tat-Tfal bidet tithallas skont test tal-mezzi tal-membri tal-familja.

Fl-1996 ukoll, kienet giet introdotta l-Allowance Supplimentari li kienet tithallas lil min ma jithallasx l-Allowance tat-Tfal u li d-dhul tiegħu ma kienx jeċċedi ċertu livell.

Fl-1997 iddahhlu miżuri importanti fil-mod kif tiġi kkkalkolata l-pensjoni tas-servizz għall-fini tal-pensjoni taż-żewġ terzi u li bihom ibbenefikaw hafna pensjonanti tas-servizzi Ingliżi u anke pensjonanti tat-teżor (romol). B'din il-miżura, l-ammont tal-pensjoni tas-servizz li beda jkun ikkunsidrat fil-kalkolu tal-pensjoni tas-sigurtà soċjali

kien dak li thallas l-ewwel darba li harget il-pensjoni tas-servizz u mhux dak li l-pensjonant ikun qed jirċievi fil-mument.

Barra minn hekk, jekk l-ammont oriġinali ta' pensjoni tas-servizz kien inqas minn €466 (Lm200), il-pensjoni tas-sigurtà soċjali tinhadem bhallikieku l-pensjonant m'għandu l-ebda pensjoni tas-servizz. L-istess beda jsir għal min kien ikkommuta (biegħ) il-pensjoni tas-servizz kollha biex jiehu somma ta' flus.

Bejn l-1996 u l-1998, il-pensjoni taż-żewġ terzi kienet estiża wkoll gradwalment għal pensjonanti tal-irtirar li rtiraw qabel l-1979. Fl-istess waqt din l-estensjoni iddahlet fis-sehh għal romol li żwiegħom kienu mieta qabel l-1979.

Fl-1998 tnehhew id-differenzi kollha li kien hemm bejn ir-romol nisa u dawk irġiel fil-kundizzjonijiet li bihom tithallas il-pensjoni tar-romol. Fil-fatt qabel dik id-data, armel kien intitolat għall-pensjoni tar-romol biss jekk ma kienx jahdem u jekk kien jiddependi fuq id-dhul (paga/salarju) tal-mara għall-ghajxien tiegħu. Dan ma kienx il-każ għal armela li setgħet tahdem anke jekk tirċievi il-pensjoni tar-romol fl-istess żmien.

Forma oħra ta' diskriminazzjoni li tnehhiet fl-1998 kienet dwar il-kundizzjonijiet tad-dritt għall-Benefiċċju għal Mard.

Fl-1998 'il quddiem saret ukoll bidla amministrattiva importanti meta r-responsabbiltajiet tal-ġbir u l-infurzar tal-kontribuzzjonijiet tas-sigurtà soċjali għadew f'idejn il-Kummissarju tat-Taxxi Interni.

Fl-1999 u l-2000, ir-rata tal-kontribuzzjoni tas-sigurtà soċjali żdiedet minn 8.33% (1/12) għal 9.1% (1/11) u għal 10% (1/10) rispettivament tal-paga jew salarju bażiku tal-impjegat. Il-parti li jhallas min ihaddem baqgħet ta' 10% (1/10) kif kienet biex b'hekk il-kontribuzzjoni mħallsa mill-impjegat giet daqs dik ta' min ihaddmu u daqs il-kontribuzzjoni li johroġ l-Istat.

Sar tibdil ukoll fil-kategoriji tal-kontribuzzjonijiet imħallsa mill-persuni li jahdmu għal rashom, liema tibdil kien ibbażat fuq il-prinċipju li r-rata ta' kontribuzzjoni tkun ta' 15% tad-dhul nett tagħhom waqt li l-Istat johroġ 7.5% oħra.

Kien hemm diversi miżuri oħra li ddahhlu bejn l-2001 u l-2008. Fost dawn kien hemm il-benefiċċju għal tfal 'fostered' taht is-16-il sena li dahal fis-sehh fl-2001.

Barra minn hekk, tnehhew wkoll it-test tal-mezzi fir-rigward tal-Allowance għal Tfal b'Diżabilità biex b'hekk dan il-benefiċċju beda jithallas lit-tfal kollha b'diżabilità, irrispettivament mid-dhul tal-familja.

Iddahhlu wkoll miżuri favur

ir-romol. Armla jew armel li jerggħu jiżżewġu kienet tiqfilhom il-pensjoni tar-romol u minflok jiehdu somma żgħira ta' flus ekwivalenti għal sena pensjoni bir-rata tal-pensjoni tar-romol minima nazzjonali. Mill-2007 ingħatalhom id-dritt li jibqgħu jirċievi l-pensjoni għal hames snin minn meta jerggħu jiżżewġu bir-rata tal-pensjoni tar-romol minima nazzjonali.

Miżura oħra favur ir-romol kienet għal dawk li jahdmu, jaqilgħu aktar mill-Paga Minima Nazzjonali u li l-iżgħar mit-tfal jagħlqu is-16-il sena. Il-kundizzjonijiet ta' dawn ir-romol kienu estiżi sakemm it-tfal jagħlqu l-21 sena.

Dan jorbta ma' miżuri oħrajn li ddahhlu biex jincentivaw ix-xogħol. Pensjonanti tal-irtirar sal-2007 setgħu jahdmu u jiehdu l-pensjoni tas-sigurtà soċjali sakemm mix-xogħol ma jaqilgħux aktar mill-Paga Minima Nazzjonali. Dan inbidel fl-2008 biex illum pensjonant jista' jiehu l-pensjoni u jahdem u jaqla' aktar mill-Paga Minima Nazzjonali. Fl-istess waqt il-pensjonant li jkun qed jahdem irid ihallas il-kontribuzzjoni tas-sigurtà soċjali sal-eta ta' 65 sena.

Frit jew wisq fl-istess żmien, iddahhlet miżura wkoll għal ġenituri wahedhom u li jkunu qed irabbu t-tfal u jiehdu l-ghajnuna soċjali. Dawn bdew jingħataw l-opportunità li jagħmlu xi xogħol mingħajr ma jkollhom tnaqqis fl-ghajnuna soċjali, sakemm id-dhul tagħhom ma kienx jaqbeż l-iskala stabbilita dakinhar. Jekk id-dhul mix-xogħol jaqbeż din l-iskala, mill-ghajnuna soċjali titnaqqas id-differenza bejn l-iskala stabbilita u d-dhul mix-xogħol.

Fl-2007 kien iddahhal il-Benefiċċju għall-Energija f'forma ta' skont imħallas permezz ta' vawċer mill-kont tad-dawl u l-ilma. Fl-istess sena, saret riforma fil-mod kif issir l-evalwazzjoni medika għall-Pensjoni għall-Invalidità. Fl-2007 ukoll l-Għajnuna Soċjali għal xebbiet jew romol li jkunu qed jiehdu hsieb b'mod regolari lil xi qarib anzjan jew b'diżabilità, kienet estiża wkoll għal ġuvintur jew romol irġiel.

Iżda bla dubju ta' xejn, l-aktar żvilupp importanti mill-introduzzjoni tal-pensjoni taż-żewġ terzi 'l hawn kienet ir-riforma tal-pensjonijiet. Din ir-riforma thabbret fl-2006 u dahlet fis-sehh fl-2007 wara snin ta' studji, rapporti u konsultazzjonijiet ma' kulhadd. It-tibdil li dahal fis-sehh huwa sostanzjali u jolqot l-aktar lil dawk li twieldu mill-1962 'l hawn. Jolqot ukoll, għalkemm mhux daqstant, lil dawk li twieldu bejn l-1952 u l-1961.

Fl-2007 u l-2008 komplew jissahhu l-miżuri favur dawk li għandhom pensjoni tas-servizz



MARK MUSÙ
Direttur għall-Iżvilupp
Strateġiku u Relazzjonijiet
Internazzjonali – Dipartiment
tas-Sigurtà Soċjali

meta, mill-ammont ta' pensjoni tas-servizz li huwa kkunsidrat fil-kalkolu tal-pensjoni tas-sigurtà soċjali, b'dew jitnaqqsu €466 (Lm200) fl-2007 u €200 oħra fl-2008. Dawn il-miżuri wkoll wasslu biex tiżdied il-pensjoni tas-sigurtà soċjali ta' hafna pensjonanti tas-servizz.

Fl-2008, kien sar ukoll tibdil fl-ghoti tal-Allowance tat-Tfal. Kien żdied il-persentaġġ imħallas f'każ ta' familja b'żewġ itfal jew aktar biex b'hekk beda jingħata l-istess persentaġġ għat-tfal kollha. Fl-istess waqt bdiet tithallas rata fissa bażika lil kull tifel u tifla irrispettivament mid-dhul tal-familja.

Fl-2011 il-pensjonanti tas-servizz reggħu bbenefikaw minn miżura oħra li rat l-ammont ta' pensjoni tas-servizz li huwa kkunsidrat fil-kalkolu tal-pensjoni tas-sigurtà soċjali jitnaqqas b'€200 oħra u b'hekk tiżdied il-pensjoni tas-sigurtà soċjali ta' hafna pensjonanti tas-servizz.

Naturalment matul dawn il-55 sena ta' miżuri soċjali, gvernijiet suċċessivi dahhlu miżuri oħra ta' sostenn għall-familja Maltin u Għawdxin. Dawn li semmejt iżda huma forsi l-aktar importanti fl-istorja tas-sigurtà soċjali f'pajjiżna.

Attivitajiet biex ifakkru l-55 sena

Id-Dipartiment tas-Sigurtà Soċjali se jkun qed ifakkar dan l-avveniment importanti f'pajjiżna b'diversi attivitajiet varji. Uħud minn dawn l-attivitajiet se jkunu miftuha għall-pubbliku u oħrajn se jkunu interni għall-haddiema tad-Dipartiment. Dawn l-attivitajiet, bit-tema "Imsehha mill-imghoddi, b'harsitna lejn il-gejjieni", se jkunu mifruxin fuq kważi tliet ġimgħat, jibdeu nhar il-Ġimgħa, 6 ta' Mejju, 2011, u jintemmu l-Erbgha 25 ta' Mejju.

applika skont il-kontribuzzjonijiet imħallsa u s-salarji tar-raġel li jkun għadu kif mieta. Naturalment dawn il-pensjonijiet kienu inkluzi fl-Att dwar is-Sigurtà Nazzjonali.

Fl-1981, kien introdott għall-ewwel darba l-Benefiċċju għall-Maternità. Dan il-benefiċċju kien pagabbli lin-nisa kollha li jilhqgħu t-tmien xahar tat-tqala, kemm-il darba dawn ma jkollhomx dritt għall-leave tal-maternità (taht il-liġi tax-xogħol) għax ikunu qed jahdmu.

Fl-1986, kien introdott għall-ewwel darba l-kuncett ta' kumpens għal min jiehu hsieb xi hadd li għandu bżonn il-kura. F'Jannar ta' dik is-sena, id-dispożizzjonijiet tal-Assistenza Soċjali kienu estiżi għal xebbiet jew romol li jkunu qed jiehdu hsieb b'mod regolari lil xi qarib anzjan jew b'diżabilità, kemm-il darba dawn jissodisfaw test tal-mezzi u d-dhul finanzjarju tagħhom. Bħala parentesi, inżid ngħid li dawn id-dispożizzjonijiet kienu estiżi għal ġuvintur jew romol irġiel fl-2007.

Fl-1987 dahal fis-sehh l-Att dwar is-Sigurtà Soċjali (Kap.318 tal-Liġijiet ta' Malta) li għar f'liġi wahda l-Att dwar il-Pensjoni tal-Età, l-Att dwar l-Assistenza